

М а л ү в л з ү л л г ь н

Халымг республикин 21 эдл-ахун бод мал «Сухая Дарга» гидг газрт үвлэджәнә. Энд үвлэджәх малд 12814 тонн шүрүн хот, 2885 тонн концентрированн хот белддж авсн бәәнә.

Эн газрт үвлэджәх 15734 толгъа малас 927 мал эцн, терүгән наатк малас йилгъдж авад талднь асрдж чинәгъинь ясджана. Чинань му малд шимтә сән өвс болн концентрированн хот өгч асрджана.

Наадк эрүл-менд, дундин чинәтә малиг идгин сәәнәр хәрүлдж идшлү-лнә. Хәләдж асрджах малан үвләс эрүл-менд, гару утагъар авч гархин төлә цуг малчнр зүткәджәнә.

Келхд, Сарпинск района «Путь к коммунизму» колхозин ах үкрч үр Николай Дорджиевин бригад, Целинн

района «Западный» совхозин ах үкрч Сенгля Шангчиевин бригад, Приютненск района Кировин нертә колхозин ах үкрч үр Яков Васильевич Анацкин бригад, Приозерн района «Ергенинский» совхозин ах үкрч, КПСС-н членә кандидат, поселков Советин депутат үр Мижур Манджиевин бригад, энүнә бригадт кәдлджәх комсомольцнр үр Василий Манжари-ков, Виктор Бирюков, Гаря Бучаев 1959 джилин дөрвдгч кварталин туршарт үвлзүлджәх малас нег чигн толгъа мал гару гарсн уга.

«Сухая Дарга» гидг газрт үвлэ-джәх малин чинәгъинь гел уга, цаа-ранднь асрдж хадгълад, үвләс гару утагъар хадгълдж гархин төлә цуг малчнр күчн-чидлән әрвлл уга, шу-нлтта кевәр ноолдджана.

Б. ХАРАЕВ.